

Şäherli köpegiň gumly köpege ýollan salamnamasy

Category: Goşgular, Kitapcy

написано kitapcy | 23 января, 2025

Şäherli köpegiň gumly köpege ýollan salamnamasy ŞÄHERLI
KÖPEGIŇ GUMLY KÖPEGE ÝOLLAN SALAMNAMASY

Ýadyňdamy, bir enedi enemiz?!
Ýadyňdamy, bir emmeden emenimiz?!
Nädýärsiň ol ýerde möjekler bilen,
Goýun-guzyňyzy iýjekler bilen?!
Meniň hojaýynym garryja baba,
Olar girdi diýýär «Gyzyl kitaba»!
Küti-küti kitaplary kän onuň,
Ýadyna düşenok çäýdyr-nan onuň,
Haçan görseň, okap otyr бүкүдip,
Temmäkili müşdүgini күкүдip!
Diýýärler ol bir wagt meşhur bolanmyş,
Professorlyk derejesin alanmyş!
Henizem höwesek okap-ýazmaga,
Her gün ony alyp çykýan gezmäge.
Men onuň yzynda ýalňyz mirasdar,
Garaz baýamaga umytjygym bar!
Şu umydym başa baraýsa eger,
Seni hem ýanyma alaryn, meger.
Ine şeýdip birleşeris ýene biz!
...Ýadyňdamy, bir enedi enemiz?!

■ MEDALLY KÖPEK

Ýalpyldadyp medallaryn,
Geçip barýar epeý köpek.
«Gahryman it!
Gahryman it!»
Çagajyklar çalýar çapak.

Ulular sortmakly süňkdür
Kolbasajyk gowşurýarlar.
«Şu köpek deý bolmak gerek!»
Itlerine tabşyrýarlar.

Bile surata düşýärler,
Köne tanyş deýin durup.
«Penjäňizi basáyyň-da?!»
Soraýarlar awtograf.

Rugsat berse tüýündenem
Gyrkyl alýarlar edaly.
– Aýtsaňyzlaň, nädip alyp
Bildiniz munça medaly?! –
Diýip, gahryman köpekden
Sordym saklap hormatyn.
Çawuş çakdy gulagyma:
– Dogrujamy diýsem saňa,
Ählisini aldym satyn!

■ ŞOWSUZLYGA UÇRAN MÖJEGIŇ OÝ-PIKIRLERI

Görýän welin, üýrüşip,
Itler hezil berjek däl.
Men ol akmaklar bilen
Gemrişibem ýörjek däl.

Girip başga dersine,
Üýtgedäýjek keşbimi.
Muny biläýer ýaly
Itler beýle düşbümi?!

Goýun bolaýsammykam?!
Bolaýsammykam geçi?!
Bolanyňa görä, men,
Bolaýyn süriň goçy!

«Serkerdäňiz men!» diýip,
Öňden gider ýörerin.

Ýene-de guýruk iýip,
Hezil eder ýörerin.

Hemra ŞIR. Goşgular